



*Hidmiethom Tibqa' Imfakkra ...*

## DUN XAND CORTIS (1856-1916) Is-Saċerdot, il-Kittieb, il-Missjunarju

F'dan l-artiklu, SAVIO D. BORG se jaghti liarsa dettaljata lejn il-hajja u l-hidma ta' dan is-saċerdot, iben Had-Dingli, li ghamel isem bil-kontribut tieghu fil-qasam letterarju u dak pastorali. Dun Xand Cortis; saċerdot żelanti, kittieb, missjunarju f'diversi pajjiżi u rettur tal-Knisja ta' Santa Venera.

**M**in kien Dun Xand? Il-Professor Anastasju Cuschieri O.C., skular, poeta u habib ta' Dun Xand jghid hekk fuqu "... Il-ghaxxa tieghu kien isibha qalb il-kampanja u qatt hlief għal xi bżonn kbir, ma kont tarah fit-toroq tal-Belt ... Gharef u xejn imkabbar, dhuli anzi ma' kulhadd u kollu qalb u xejn interessat." U Dun Xand kiteb hekk fuqu nnifsu fil-ktieb tieghu 'Hames Xhur fil-Greċja' fl-1906; "Taf x'hemm tajjeb, li Dun Xand m'hux imfissed: imdorri fid-deffa (xogħol iebes). Min jaf kemm rafa' ġewwa Had-Dingli fi tfulitu! Kont tarah sejjer mgħobbi u bi ktieb f'idu jghaddi l-lezzjoni, ghax hin iehor ma ghandux."

Xandru twieled fil-11 ta' Jannar, 1856, fil-kampanja ta' Had-Dingli, in-naħa tal-Ġnien fuq l-Għajn, iben Ġanni u Klemenza, xebba Muscat. Għammduh l-ghada fil-knisja parrokkjali u bħala parrini kellu lill-Baruni Alessandro Xiberras d'Amico u lil martu Marija Teresa: kienet ix-xewqa tal-parrinu li t-tarbija tissemma għalih. Kien ir-raba' wiehed fost hutu Roża, Pawlu, Mattew u Klawdju. Twieled f'familja ta' kampanjoli, jahdem r-raba' minn tliet ix-xemx sa nżulha, reliġjużi u hawtiela. Bħala tifel Xandru kien imur l-iskola tal-Gvern, is-Seminarju u mbaġhad l-Università. Skond il-Professor Ġużè Aquilina; "Meta tfarfar kien jahdem ir-raba' ma' missieru tul il-ġurnata, u filghaxija kien imur jitghallem it-Taljan u l-Latin għand Dun Ludovico Mifsud Tommasi."



*Dun Xand Cortis (1856 - 1916)*

Meta Xandru kiber u wera l-hsieb li jkompli għal saċerdot, ommu Menzja, ghax hekk kienet magħrufa, marret għand Dun Ludovico Mifsud Tommasi biex tiehu parir; u t-twajjeb saċerdot qawwiha qalbha. Hu Xandru, Mattew ukoll kien qed jistudja għal saċerdot. Hu ġie ordnat saċerdot fis-26 ta' Mejju 1877. Għalhekk il-piż finanzjarju kien tqil għal familja li ma kellhiex introjtu kbir bħal ta' Xandru. Kien għalhekk li Xandru bata' sew biex lahaq saċerdot. Filghodu kien jghin lil missieru fir-raba' u filghaxija jerhilha bil-mixi sa l-Imdina għand Mifsud Tommasi biex jitghallem it-Taljan u l-Latin. Ta' 19-il sena daħal fil-Kulleġġ tad-Dumnikani fil-kunvent tar-Rabat fejn studja l-filosofija u t-teologija. F'Settembru ta' l-1881 ingħata d-Dottorat fid-Divinità u fis-17 ta' Diċembru 1881, flimkien ma' tlettax-il djaknu iehor ġie ordnat saċerdot mill-Isqof Carmelo Scicluna. Fl-1884 siefer l-Italja biex jissokta bl-istudju tieghu.

Fl-1886, il-familja Cortis nízlet toqghod Hal Balzan. Dun Xand beda jaghti sehmu fil-hajja parrokkjali ta' dan ir-rah. Hekk insibu li kellu sehem ewlieni fil-gbir għall-qanpiena l-kbira ta' Hal Balzan. F'dan iż-żmien kien kappillan fil-Konservatorju Vincenzo Bugeja, fil-Hamrun. Biss meta hu Dun Xand, Dun Mattew lahaq kappillan ta' Hal-Lija, il-familja Cortis marret tghix mieghu. Ghalkemm ta' karattru ferm differenti, iż-żewġt ahwa stinkaw u hadmu għall-gid spiritwali u materjali tal-parroċċa. Filwaqt li Dun Mattew kien ta' karattru serju hafna u ta' dixxiplina kbira, Dun Xand kien ferriehi u ċajta kien jagħmilha u jistedinha b'idejh stess.



*Id-dar ta' Dun Xand Cortis, fi Triq Braille, Santa Venera*

Fl-1901 Dun Xand lahaq rettur tal-knisja ta' Santa Venera. Santa Venera ta' mitt sena ilu kienet kompletament differenti milli hi llum. Kien hemm il-knisja l-qadima, li ghadha wieqfa, u ftit bdiewa madwarha. Kien hemm saħansitra xi djar li kienu jservu ta' villegġjatura għas-Sajf! F'dan l-ambjent, li jixbah hafna lil Had-Dingli ta' żmien Dun Xand, sab ruhu s-sacerdot minn Had-Dingli. Kien l-Isqof Mons. Pietru Pace li wara li l-Ġiżwiti telqu l-kustodja tal-knisja ta' Santa Venera, innomina lil Dun Xand biex jiehu hsieb il-knisja ta' Santa Venera u l-irziezet tal-madwar. Dun Xand jidher li dara mill-ewwel fix-xogħol pastorali. Biss beda jahseb u jistinka biex il-knisja tghaddi lil xi ordni reliġjuż. Bl-isforzi tiegħu, fil-11 ta' Marzu, 1913, il-knisja ta' Santa Venera inqatgħet mill-Matriċi ta' Santa Elena ta' Birkirkara u giet mghollija għal Viċi Parroċċa. Fl-istess digriet il-Viċi Parroċċa inġhatat lil Ordni Karmelitan, biss Dun Xand baqa' jaghti servizz utli lill-knisja ta' Santa Venera. Dun Xand stinka hafna biex il-knisja tghaddi f'idejn il-Karmelitani u dan minhabba li bħala konfessur u habib kbir tiegħu kellu lil Patri Spiridione Vassallo, Karmelitan. Anke minhabba l-fatt li Dun Xand kien marid, ried iserrah mohhu li l-kura spiritwali tal-poplu ta' Santa Venera ma tkunx traskurata u b'xi mod mhedda. Sfortunatament ma lahaqx ra lil Santa Venera ssir parroċċa fl-1918 u b'hekk saret l-ewwel knisja parrokkjali li għaddiet għand il-Karmelitani. Bil-mod il-mod, l-inhawi ta' Santa Venera bdew jikbru u aktar nies bdew imorru jabitaw fl-inhawi. Dun Xand tant habb lil Santa Venera li bena dar biex joqghod fiha, dar li tinsab fi Triq Braille.

Dun Xand kien predikatur tajjeb hafna maghruf ma' Malta kollha. Kien imsieheb fil-Missjoni ż-Żghira. Stinka ukoll bħala missjunarju f'artijiet fejn kien hemm hafna emigranti Maltin. Hekk insibu li fl-1890 mar il-Palestina. Fl-1892 u fl-1894 mar it-Tuneżija. Fl-1896 insibuh fl-Alġerija. Minn Frar ta' l-1899 sa l-1900 mar it-Tuneżija u l-Alġerija għall-missjoni. F'Novembru 1901 telaq lejn il-Greċja u Korfù biex jahdem fost il-Maltin t'hemm. Halla kitbiet interessanti fuq xi uhud mill-esperjenzi li kellu f'dawn l-artijiet. Tant kien maghruf għall-hidma missjunarja li nsibu li wara ismu kien inizzel 'Mis. Apos.' li jfissru Missjunarju Appostoliku. Dan mhux b'sens ta' frugħa, imma għax hekk l-aktar li kien maghruf.

Biss l-aktar kamp li Dun Xand ta kontribut kbir fih kien bla dubju ta' xejn il-qasam letterarju. Iż-żmien li Dun Xand kien student ta' Dun Ludovico Mifsud Tommasi bilfors li qanqal fih interess għall-kitba. Mifsud Tommasi kien maghruf għall-poeżiji tiegħu li kien jikteb u jqassam b'xejn. Kien jikteb hafna kurunelli b'tifhir lil xi qaddis/a li hafna minnhom għadhom jingħadu sal-lum. Il-Prof. A. Cuschieri O.C. kiteb hekk fuq Dun Xand: "Ftit huma dawk li jafu l-Malti bħalma jafu Dun Xand ... Dun Xand il-kelma kien isibha dejjem, u tajjeb; tant tajjeb, li ftit huma dawk li jistgħu jhabbtuha miegħu...



*Il-Knisja l-Qadima ta' Santa Venera li tagħha  
Dun Xand Cortis kien Rettur*

Kemm kien biežel u kemm ġid ghamel lil dawk in-nies li ma jafux jaqraw hlief bil-Malti ...” Dun Xand kien pijunier li mill-ewwel induna bil-qawwa tal-kitba speċjalment dik bil-Malti. Kiteb hafna kotba fosthom ‘Tifsir it-Trasfigurazzjoni ta’ Ġesù Kristu’, ‘Il-Ġrajja ta’ Lourdes’, ‘Santa Marija’, ‘Tifsir fuq it-Terra Santa’, ‘Fra Diegu u l-Istitut Tiegħu’, u hafna oħrajn. Kien kontributur ewlieni fis-sensiela li kien jipubblika s-Sur Alfons M. Galea bl-isem ta’ ‘Mogħdija taż-Żmien’. Għen biex il-pubblikazzjoni ta’ Galea titwassal anke lill-Maltin emigranti. Dun Xand baqa’ magħruf ukoll għad-disgħa u tmenin praspura/aneddotu li kiteb. X’inh i-praspura? Il-praspura hi storja qasira, irrakkontata bi skop li tghallem jew li ddahhak u ta’ sikwit ikun fiha l-prezentazzjoni ta’ xi karattru magħruf, xi ġrajja ta’ l-ghageb jew xi referenza għal xi klassi partikulari. Fost il-praspar ta’ Dun Xand hemm xi uhud li huma ambjentati f’Had-Dingli jew f’Hal Tartarni. L-ghan ta’ Dun Xand kien dak li jghallem u fl-istess hin jogħgob u jferrah. Fiz-żmien li kiteb Dun Xand, il-poplu ma tantx kellu fiex jehda. Xogħol u hajja iebsa speċjalment għall-klassi l-baxxa u l-fqar u Dun Xand kien jafu dan għax tweled, għex u miet f’ambjent fqir u

sempliċi. Fl-istess waqt kien qed jghallem lill-poplu bl-ilsien art twelidu. Hu gharaf fil-lingwa Maltija, l-aqwa mezz biex il-poplu jiġi edukat. F’dan is-sens nistgħu nġid li Dun Xand kellu sens patrijottiku u dan johroġ ċar fil-kitbiet tiegħu.

Wara li ġie minn Korfù, saħhtu bdiet tkiddu. Fl-1909 kellu l-ewwel problemi f’saħhtu; l-istess ġara fl-1913-14. Biss xorta baqa’ jikteb b’mod regolari għalkemm mhux bħal qabel. Dun Xand kien iħobb jimxi xi passejn qalb il-kampanja mal-habib tiegħu Patri Spir Vassallo O. C. Jum wiehed, waqt wahda minn dawn il-passiġġati, meta qorbu hdejn l-inhawi ta’ l-Imriehel, hdejn l-arkata l-baxxa (faċċata ta’ fejn illum hemm il-birrerija ta’ Farsons), tah hass hażin ikrah. Hu rċieva l-assoluzzjoni minn idejn il-konfessur tiegħu Patri Spir u miet f’tit wara fl-età ta’ sittin sena. Kien is-17 ta’ Frar, 1916. Il-funzjoni funebri saret fil-knisja ta’ San Pawl il-Belt Valletta fid-19 ta’ Frar u ndifen fiċ-Ċimiterju ta’ Marija Addolorata fil-qabar tas-Sodalità tal-Qassisin li fiha kien miktub. It-telfa ta’ Dun Xand inhasset ma’ Malta kollha. Fil-ġurnali nkitbu hafna apprezzamenti li kollha fahhru il-kwalitajiet sbieħ ta’ Dun Xand speċjalment il-kontribut li ta lill-letteratura Maltija, l-umiltà li kellu u s-sehem kbir li ta bil-predikazzjoni tiegħu.

Għalkemm Dun Xand ma kienx xi bniedem li jħobb il-ftahir u dejjem żamm profil baxx, għamel isem bil-kontribut kbir li ta. F’Santa Venera, il-post li Dun Xand tant stinka, issemmiet l-iskola primarja għalih. Fil-ġnien pubbliku ‘Romeo Romano’ twaqqaf bust li jirreferi għal Dun Xand bħala l-‘Fundatur tal-Parroċċa ta’ Santa Venera’. F’Had-Dingli, f’Santa Venera u f’Birkirkara issemmew toroq kif misthoqq għal Dun Xand, iben denn tal-parroċċa tagħna.